

ஸ்ரீ  
தரிகூடராசப்பன்கவிராயரியற்றிய  
**தருக்குற்றூலமாலை.**

இது:

மதுரைத் தமிழ்ச்சங்கத்துச்

சேந்தமிழுதவிப்பத்திராதிபர்

**இராமா நுஜையங்காரால்**

பரிசோதிக்கப்பெற்றது.



**செந்தமிழ்ப் பிரசுரம்—சச.**

மதுரைத் தமிழ்ச்சங்க முத்திராசாலைப்

பதிப்பு.

**1921.**







ஸ்ரீ  
திரிகூடராசப்பன்கவிராயரியற்றிய  
**திருக்குற்றூலமாலே.**

இது:

மதுரைத் தமிழ்ச்சங்கத்துச்

சேந்தமிழுதவிப்பத்திராதிபர்

**இராமா நுஜையங்காரால்**

பரிசோதிக்கப்பெற்றது.



**செந்தமிழ்ப் பிரசுரம்—சச.**

மதுரைத் தமிழ்ச்சங்க முத்திராசாலைப்  
பதிப்பு.

**1921.**







ஸ்ரீ:

## திருக்குற்றாலமலை

முகவுரை.

திருக்குற்றாலமென்பது பாண்டிநாட்டைச்சேர்ந்த தென்னூரியநாட்  
 ள், செந்தமிழ்ப்பரமாசாரியராகிய அகத்தியமுனிவரது பொதியமலைச்  
 சார்பிலுள்ளதொரு வரை. இது, அயன் மால் சிவன் என மூன்று  
 மூர்த்தியுமாய் விளங்கும் முழுமுதற்கடவுள், முறையே ஒவ்வொருபுகத்  
 தும் ஒவ்வொருமூர்த்தியாய் வீற்றிருந்து, காட்சியளித்து, உலகத்தை  
 யுய்வித்தற்கு இடமாய் விளங்குவது. செண்பகச்சோலை, சந்தனச்  
 சோலை முதலிய ஆராமங்களையும், வடவருவி, சித்திராநதி, சிவமதுகங்  
 கை, தேனருவி முதலிய தீர்த்தவிசேடங்களையும் உடையது. தன்பால்  
 வருவார்க்குப் பிறவியாலும் பிறவற்றாலும் வரும் இளைப்பகற்றி இன்ப  
 மளிக்கவல்லது. இது, திரிகூடாசலம் என்ற பெயராலும் வழங்கப்படும்.  
 இது திருஞானசம்பந்தரது தேவாரப்பதிக மிரண்டு கொண்டது. இதன்  
 விசேடமெல்லாம் திருக்குற்றாலக்குறவஞ்சி, திருக்குற்றாலத் தலபுராணம்  
 முதலியவற்றால் விளங்கும். இங்குக் கோயில்கொண்டேழுந்தருளியுள்ள  
 சுவாமிக்குக் குறும்பலாவீசர், குற்றாலநாதர், திரிகூடநாதர் என்பனவும்,  
 அம்பிகைக்குக் குழல்வாய்மொழி என்பதும் திருநாமமாக வழங்கும்.

மாலையென்பது பிரபந்தவகையிலொன்று; திருக்குற்றாலமலை  
 யென்னு மிது திருக்குற்றாலத்தலத்தி லெழுந்தருளியுள்ள சுவாமிவிஷய  
 மாக நூறுகட்டளைக்கலித்துறைச் செய்யுளால் இயற்றப்பெற்றது.

இம்மாலையை இயற்றியவர் திருக்குற்றாலத்துப் பக்கமாகிய மேல  
 கரத்து வைசியவேளாளகுலவிளக்காக விளங்கித் திருக்குற்றாலத் தல  
 புராண முதலிய பலநூல்கள்\* இயற்றிப் புலவர்திலகராய் வீற்றிருந்த  
 திரிகூடராசப்பன்கவிராய ராவர்.

இவர் குற்றாலக்குறவஞ்சிபாடித் திருக்குறும்பலாவீசர்சந்நிதியி  
 லரங்கேற்றி மதுரைநாட்டாண்ட முத்துவீஜயரேங்கசோக்கலிங்கநாயக்க  
 மன்னனிடம், திருக்குற்றாலநாதர்கோயில்வித்துவான் என்ற சிறப்புப்

\* இவரியற்றிய பலநூல்களாவன:—திருக்குற்றாலத் தலபுராணம், திருக்  
 குற்றாலக்குறவஞ்சி, திருக்குற்றாலயமகவந்தாதி, திருக்குற்றாலச்சிலேடைவெண்  
 பா, திருக்குற்றாலநாதருலா, திருக்குற்றாலப் பரம்பொருண்மலை, திருக்குற்  
 ராலக் கோவை, குழல்வாய்மொழிகலிப்பா, கோமளமலை, திருக்குற்றாலவெண்பா  
 வந்தாதி, திருக்குற்றாலநாதர்பின்னேத்தமிழ், நன்னகர்வெண்பா முதலியனவாம்.



பெயரும், கோயில் முதன்மரியாதையும், குறவஞ்சிமேடு\* என்னும் நன் செய்நிலமும் பரிசிலாகப்பெற்றவர். குறவஞ்சிமேட்டுத் தானசாசனத் தால் இவர் இற்றைக்குச் சற்றேறத்தாழ இருநூற்றுப்பத்துவருடங் கட்டுமுன் இருந்தவரென்று தெரிகிறது. சொற்சுவை பொருட்சுவை பட அலங்காரங்களுடன், செய்யுட்களை இயற்றுவதில் இவர் சிறந்தவ ரென்பது இவரியற்றியநூல்களால் நன்குவிளங்கும்.

மேலும், இம்மாலையிலிருந்து, இவர் திருக்குற்றாலவாசத்தை யிழந்து நெடுநாள் வேறிடத்து வாசஞ்செய்திருந்தாரென்றும் (செய்யுள்— 7,47,48,65), திருக்குற்றாலநாதரே இவரை வலிந்தாட்கொண்டு தம்மைப் பாடச்செய்தனரென்றும் (செய்—27, 93), இவர் ஆவணிமூலத்தில்? வாகனக்கவிமுதலியன பாடுவதுண்டென்றும் (செய்—100), இவர் திருக் குற்றாலநாதர்கோயில் அநந்தகொத்துப்பரிஜனத்தாராள் ஒருவரென்றும் (செய்—100) புலனாகிறது.

இம்மலை, பிறமததூஷணை, பிறதெய்வதூஷணை முதலியனவின்றி, இயற்கைவருணையும் உருவகம் முதலிய பல அணிகளுமுடையதா யும் படிப்பவர்க்குப் பத்திரசத்தைப் புகட்டுவதாயும் செய்யுளியற்றுந் திறத்தை யுண்டாக்குவதாயும் இருத்தலால், கலாசாலை மாணவர்களுக்குப் பாடமாக வைக்கத் தகுதியுள்ளதாயிருக்கிறது; இதுவரை அச்சிடப் பட்டதாகத்தெரியவில்லை. இது அச்சிடப்படிந் பலர்க்கும் பயன்படு மென்று கருதிச் சங்கத்துப் பாண்டியன்புத்தகசாலையிலுள்ள ஏட்டுச் சுவடி† ஒன்றையேகொண்டு எனக்குத் தெரிந்தவரை திருத்தவேண்டிய வற்றைத்திருத்தி அரும்பத வரையொன்று எழுதி இறுதியிற் சேர்த்து வெளியிடலானேன்.

இதைப் பதிப்பித்ததில், சிற்றறிவினனாகிய என்னு லேற்பட்ட பிழைகளைப்பொறுத்துத் திருத்தியளிக்குமாறு அறிஞர்களைப் பன்முறை வேண்டுகிறேன்.

இராமா நுஜையங்கார்  
செந்தமிழுதவிப்பத்திராதிபர்.

\* குறவஞ்சிமேடு, கோயின்முதன்மரியாதை இவற்றை இப்போதும் இவர் பெண்வழிச்சந்தியார் அனுபவித்துவருவதாகத் தெரிகிறது.

† இது, மதுரைத்தமிழ்ச்சங்கத்து நூற்பரிசோதகரும், திருவாவடுதுறை யாதீனவித்துவானுமாகிய ஸ்ரீமத் சே. ரா. சுப்பிரமணியக்கவிராயரவர்களாற் பாண்டியன்புத்தகசாலைக்குக் கொடுக்கப்பட்டதென்று தெரிகிறது.





ஸ்ரீ

கடவுள் துணை.

## திருக்குற்றாலமலை.



காப்பு.

பூமண்டலம்பரவும்புகவர்குற்றாலலிங்கர்  
நாமஞ்சேர்பாமாலைநாட்டவே—தாமஞ்சேர்  
தந்தமத்தந்திமுகத்தந்தைதுணைச்செந்தினகர்க்  
கந்தனிணைச்செஞ்சரணங்காப்பு.

நூல்.

மொழிகொண்டமூவர்திருப்பாடல்கற்றுமுழுதுமுன்பால்  
வழிகொண்டபேரன்புவைப்பதென்றோகுழல்வாய்மொழிப்பெண்  
விழிகொண்டகாட்சிக்கெளியாய்பெண்பூமிபொன்வேட்கையெல்லா  
மொழிகொண்டதொண்டர்க்குரியாய்குற்றாலத்துறைபவனே.

(1)

எனக்கேறநின்வழிநில்லாமல்யானெனதென்னும்வழி  
தனக்கேறியைவர்தடையிற்பட்டேன்றடைதீர்ப்பதற்கோ  
கனக்கேளுளையன்றிக்கானேன்முழுதுமுன்கையிற்பிள்ளை  
யுனக்கேயடைக்கலங்கண்டாய்குற்றாலத்துறைபவனே.

(2)

பொன்னைப்பரமென்றுமின்னூர்கலவிப்புலவியின்பந்  
தன்னைப்பரமென்றுமேயிருந்தேன்யமதண்டம்வந்தாற்  
பின்னைப்பரமொன்றுங்கானேனுனதருட்பேறருள்வா  
யுன்னைப்பரமென்றுசார்ந்தேன்குற்றாலத்துறைபவனே.

(3)

ஆக்கமுண்டாகமகிழ்ச்சியுண்டாகியுமல்லவென்ற  
லேக்கமுண்டாகியுமேயினோத்தேனன்பரின்பக்கல்வித்  
தேக்கமுண்டாகியுந்தேறெனனைமுற்றுந்தேற்றுகண்டா  
யுக்கமுந்தூக்கமுமில்லாய்குற்றாலத்துறைபவனே.

(4)



அருமந்தநின்னருள்பேற்றேன்பொசிப்புக்கமைத்தபடி  
வருமென்றிருக்கவுமாட்டேன்பிறவிமயக்கமறக்  
குருவென்றுநீவந்துதோன்றாய்முன்மூவர்கள் கோட்டைகொன்ற  
வொருமந்தகாசப்படையாய்குற்றாலத்துறைபவனே.

(5)

பெற்றார் தம்பிள்ளைகளைவறியார்பிள்ளைநோவறிந்தாற்  
சற்றுகிலும்பகிர்ந்தாற்றரியார்தந்தைதாயினுமென்  
பற்றாப்பகிண்டமுதாட்டினோயறப்பார்க்கவல்ல  
வுற்றருனையன்றியுண்டோகுற்றாலத்துறைபவனே.

(6)

மறையாடுந்தெய்வத்திரிகூட்டுசார்ந்துவடவருவித்  
துறையாடியுண்ணத்தொழுவதென்றோதடஞ்சோலையெல்லாஞ்  
சிறையாறுகால்வண்டுபண்பாடமாந்தளிர்ச்செங்கரத்தா  
லுறையாடுந்தேனமுதாட்டுங்குற்றாலத்துறைபவனே.

(7)

கிள்ளைகள்போற்படித்தாவதிங்கேதுன்கிருபையின்பால்  
பிள்ளைகள்போலுண்ணப்பேறருள்வாய்கிளிப்பிள்ளையெல்லாம்  
வள்ளைகள்பாடுஞ்சித்ராநதியாயன்புவைத்ததொண்ட  
ருள்ளையெல்லாங்கொள்ளைகொண்டாய்குற்றாலத்துறைபவனே.

(8)

ஆசையெலாம்பொருண்மேலாயொருவனகத்திலிரா  
வேசையுமென்னெஞ்சுமொக்குங்கண்டாய்விண்ணுளோர்புரியும்  
பூசையம்போருகத்தாளாய்நிறைந்தசம்பூரணமா  
மோசையும்விந்துவுமாவாய்குற்றாலத்துறைபவனே.

(9)

கருக்கொண்டபோதுள்ளுங்கன்மவியாதிகருவிலுருப்  
பெருக்கும்பொழுதுநெருக்கும்வியாதிபிறந்துபின்னை  
யிருக்குஞ்சடமும்வியாதியென்றாலிதைநம்பிநன்றா  
யுருக்குஞ்சென்னமெடுத்தேன்குற்றாலத்துறைபவனே.

(10)

கன்மமரும்பியவாவீங்கியைம்புலன்கண்கள்வைத்துப்  
பன்மலஞ்சீக்கொண்டசென்மவியாதிபழுத்துவந்தாற்  
றன்மவயித்தியன்சத்ரமிடாமற்றவிர்க்கமருந்  
துன்மலர்த்தாளினைதாராய்குற்றாலத்துறைபவனே.

(11)

அமையம்பலவுமொருபொழுதாயசையாமலுன்றன்  
சமயங்கருத்தவமெய்துமோசண்பகாடவிசு  
ழிமயம்பெறுமங்கைசுந்தரிகோமனையாமனையென்  
னுமையம்பிகைமணவானாகுற்றாலத்துறைபவனே.

(12)



பூங்காரணிசூழலார்மயக்கான்மனம்புத்திசித்த  
மாங்காரந்தட்டழிவேற்கிரங்காயன்புநீர்பெருகித்  
தேங்காமற்றேற்குமனத்தார்பரவித்தியானஞ்செய்யு  
மோங்காரவட்டத்தொளியேகுற்றாலத்துறைபவனே. (13)

முன்வடிவாய்முன்னிருந்திடலேதுமுனைக்கருவாப்  
பின்வடிவார்க்கும்வினைவடிவேதுகைபேணிநின்ற  
வென்வடிவேதுபின்யானென்பதெதன்னையாட்டிவைக்கு  
முன்வடிவேதுகொல்சொல்லாய்குற்றாலத்துறைபவனே. (14)

நில்லாவுடம்பிலுயிர்நின்றதோவுயிர்நின்றிடத்தே  
யெல்லாவுடம்புநிலைநின்றதோவியல்சேர்வடிவும்  
பல்லாவுயிருமொன்றோபுறம்போபகையோவுறவோ  
வொல்லாமலோர்வழிசொல்லாய்குற்றாலத்துறைபவனே. (15)

வருநாளவர்கண்மனைசந்தைக்கூட்டம்வரவற்றநாட்  
டிருநாட்கழிந்தமடமொக்குமேயிதைச்சிந்தித்துநான்  
பருநாட்கழிப்பதுபாரையயான்பலநாளுமுன்னை  
யொருநாளிர்காண்பதுரையாய்குற்றாலத்துறைபவனே. (16)

வாசக்குழந்தையுமாய்மடவார்மணவாளனுமாய்  
ஆசைப்பருவமதுதப்பினாலந்தமாதருங்கண்  
கூசக்கிழங்கொண்டுதோலாகிநாற்றங்குலைக்குமிந்த  
வூசச்சடமென்றுபோமோகுற்றாலத்துறைபவனே. (17)

திருத்தப்புகுந்திடிலண்டங்கள்கோடிதிருத்துவையென்  
கருத்தைத்திருத்தவுனக்கரிதோகௌவைகாட்டுங்கண்ம  
வருத்தத்தைமாற்றவோர்மாற்றங்கொடாய்குழல்வாய்மொழியா  
னொருத்திக்கொர்பாகங்கொடுத்தாய்குற்றாலத்துறைபவனே. (18)

காணுறக்கண்டுனப்போற்றறியார்கடையாம்பொசிப்பும்  
வீணுறக்கங்களுமேகுறிப்பாரருள்வெள்ளத்தின்பால்  
சேணுறக்கண்டுசெவியோகநித்திரைசெய்யுமன்ப  
ருணுறக்கங்குறிப்பாரோகுற்றாலத்துறைபவனே. (19)

நிறையும்பிரணவமூடாச்சதுர்மறைநீண்டகொப்பா  
வறைகின்றசாகைகிளையாவறமுதனென்கரும்பிக்  
குறைவின்றிருநானமணநாறுந்தெய்வக்குறும்பலவி  
லுறைகின்றமுகக்கட்கனியேகுற்றாலத்துறைபவனே. (20)



எல்லாவடிவுமொன்றானாலுமங்கங்கிருந்துநல்லார்  
பொல்லாரொனவினையாட்டியதாலதுபோன்மனத்திற்  
கல்லாமைகற்பிக்குமென்பாசநேசங்கருதிலன்ப  
ருல்லாசநேசமொப்பாமோகுற்றாலத்துறைபவனே. (21)

அருவித்துறைபடிந்தாடிவெண்ணீரிட்டுனென்பர்தம்பான்  
மருவிப்பணிலமறுகுவெந்துன்னைவாழ்த்தும்வண்ணங்  
கருவிப்பவமறுகுவென்குல்லாக்கதிகாட்டுகண்டா  
யுருவிற்குவமையொன்றில்லாய்குற்றாலத்துறைபவனே. (22)

விருத்தரையும்வெல்லுமெல்லியர்நேசம்விடுத்துரின்பா  
விருத்தரைமாத்திரைக்கேயைவரோடலையேத்துமுண்மைக்  
கருத்தரைக்கண்டுகருதாம்ற்சிந்தைகபாடஞ்செய்தா  
லொருத்தரைநோவதழகோகுற்றாலத்துறைபவனே. (23)

நானொருனதுடம்பேதுணர்வேதெனநாட்டினீ  
யானொருனத்தெளியெனெளியென்செண்பகாடவிசூழ்  
கானார்சிவமதுகங்கையின்மூழ்கக்கருணைசெய்தே  
யூனாபிறவியொழிப்பாய்குற்றாலத்துறைபவனே. (24)

வேம்பேபுழுவக்கதிரசமாய்வெவ்விடங்கிடந்த  
பாம்பேகலுழனுக்காரமுதாய்ப்பற்பலவுயிர்க்கு  
மாம்பேதபேதமட்டேடியதால்வினையாம்பொசிப்பை  
யோம்பேனருளமுதாட்டாய்குற்றாலத்துறைபவனே. (25)

குன்றதநானக்கனியையஞ்ஞானக்கொடும்பசிக்குத்  
தின்றேகவென்னினுமைவரோட்டார்திகைத்தேங்கிமனங்  
கன்றமலுன்னருளுடாடியுள்ளனுங்களன்னும்போ  
லொன்றருநாளினியென்றேகுற்றாலத்துறைபவனே. (26)

பொன்னென்றுசொன்னவுடனேமயங்குமென்புத்தியைநா  
னென்னென்றுசொல்லித்திருத்திக்கொள்வேனெனையின்ருசெஞ்சொற்  
பன்னென்றுசொன்னபடிபோலவுள்ளபடியைநெஞ்சி  
லுன்னென்றுபோதித்தருள்வாய்குற்றாலத்துறைபவனே. (27)

நாறுங்குரம்பைக்குள்ளேமருண்டேனுனைநாடிமனந்  
தேறும்படிக்கொருதேற்றஞ்சொல்வாயன்புதெக்கியுள்ளே  
யாறுங்கருத்தினர்சித்தாம்புயத்திலருட்பெருக்கா  
யூறுஞ்சிவானந்தத்தேனேகுற்றாலத்துறைபவனே. (28)



ஆற்றிற் குமிழியின்றோற் றங்கள் போலண்டகோடியெல்லாந்  
தோற்றிக்கணப்பொழுதே மறைப்பாய் துறைப்பாவி லுன்சீர்  
சாற்றித் துதிப்பவர் முன் வருவாய்சண்டனென்னுயிரை  
யூற்றிக்குடிக்கு முன்வாராய்குற்றாலத்துறைபவனே.

(29)

திடம்போதவுண்ணக்கிடைத்தானடக்குஞ்சிலகுறைந்தான்  
முடம்போற்கிடக்குமிருந்தாலும்வா திக்குமுன்கொடுத்த  
கடன்போலனுதினங்கைக்கூலிவாங்குங்களிசலிந்த  
வுடம்போடிருப்பதெளிதோகுற்றாலத்துறைபவனே.

(30)

மழைமுகந்தேடும்பயிர் முகம்போலநின்வாய்த்தசங்கக்  
குழைமுகந்தேடுமென்சிற்தைகண்டாய்கொன்றைவேணிவில்லத்  
தழைமுகந்தாடமறைபாடச்சித்ரசபையினின்றே  
யுழைமுகந்தாடுங்கரத்தாய்குற்றாலத்துறைபவனே.

(31)

வெண்மைப்பொருளின்விகாரங்கணங்கிவிகாரமில்லாத்  
திண்மைப்பொருளென்றுசேருங்கொல்லோசிற்தைசெய்யுமன்பர்  
வண்மைப்பெரும்பெருக்கேயொருக்காலுமவுனம்விடா  
ருண்மைச்சிவாநந்தவாழ்வேகுற்றாலத்துறைபவனே.

(32)

கற்பனையாஞ்செகவாழ்க்கையெல்லாங்கண்டெண்விழிக்குஞ்  
சொற்பனமாமென்றுதூஷணியேனியான் றூஷணிக்க  
நிற்பனவேண்டுநெறியிலியேனெனையுரப்பா  
யுற்பனஞானப்பொருளேகுற்றாலத்துறைபவனே.

(33)

அருவமென்றோருக்கருவமுற்றாய்தம்மறிவுமட்டுஞ்  
சொருவமென்றோர்க்குச்சொருபமுற்றாய்தொல்லைமூவுலகுஞ்  
செருவில்வெல்வாய்படைப்பாயளிப்பாயுன்றிருவினையாட்  
டொருவினையாட்டல்லகண்டாய்குற்றாலத்துறைபவனே.

(34)

வென்றறியாச்சமர்வெல்பவராகிலும்வெவ்வினையைச்  
சென்றறியால்வெல்லவல்லருண்டோநின்செயல்பிரிந்தால்  
நன்றறியாருமிரப்பாருனதருணட்டம்பெற்றா  
லொன்றறியாருலகாள்வார்குற்றாலத்துறைபவனே.

(35)

பூதாதிபல்லுயிர்க்குந்தலையானநின்பொற்சிலம்பின்  
பாதாம்புயஞ்சென்னிசேர்த்தருள்வாய்பெரும்பார்படைக்கும்  
வேதாவின்மேல்விதியேவித்தில்லாமல்வினையொருளே  
யோதாதுணருமுணர்வேகுற்றாலத்துறைபவனே.

(36)



படையாதசென்மழமேன்படைத்தாய்பஞ்சபூதவெறி  
விடையாதியில்விடவோவிடவோமெத்தவேமெலிந்து  
கடையாயினேனிரங்காயொருடாகங்கவிரிகொண்டா  
யுடையாய்கரந்தைச்சடையாய்குற்றாலத்துறைபவனே.

(37)

அடுக்குறுந்துன்பமுமின்பமுமாயவலையடித்து  
நடுக்குறுஞ்சென்மக்கடல்புகுந்தேநலியாமலென்னை  
யெடுக்குறுநின்னருட்பேரின்பத்தோணியிலேற்றுக்கண்டா  
யொடுக்கமுந்தோற்றமுமில்லாய்குற்றாலத்துறைபவனே.

(38)

இருகாதுகேட்கில்வருமாசையற்பமிருகண்கண்டாற்  
பெருகாசைகொண்டுபிதற்றியதாற்பெரும்பேதமையாற்  
சுருகாதவண்ணங்கருகிரொந்தேன்கருத்தாறியுன்பா  
லுருகாதநெஞ்சினையாள்வாய்குற்றாலத்துறைபவனே.

(39)

பொன்மேருவத்தனைபொன்குவித்தாலுமென்புத்தியின்ன  
மென்மேலுந்தேடநினைக்குங்கண்டாய்வினைபோக்கறவே  
யென்மேற்றயாவினுமெண்மடங்காவெந்தக்காலமுநா  
னுன்மேன்மனம்வைப்பதென்றோகுற்றாலத்துறைபவனே.

(40)

பன்னாளுங்காமம்பொறுத்திருந்தாலும்பசியொருநா  
ளென்னாற்பொறுக்கப்படாதுகண்டாயிதையார்க்குரைப்பேன்  
சொன்னாற்பகுத்தறிவார்க்கண்டிலேன்சுற்றிப்பார்க்குலெங்கு  
முன்னாற்பதமன்றிக்கானேன்குற்றாலத்துறைபவனே.

(41)

விரகப்படாமணிக்கொங்கையர்காமத்தில்வீழ்ந்துபொல்லா  
நாதப்படாமலெனைப்புரப்பாயுண்மைஞானமொன்றிக்  
கிரகப்படாமனத்தார்க்குரியாய்மதிக்கீற்றணிந்த  
உரகச்சடாடவியானேகுற்றாலத்துறைபவனே.

(42)

வேறுபடாமலுலகாண்டமன்னரும்வெந்துடல  
நீறுபடாரில்லைநீணிலத்தேநெடும்பாசவினைத்  
துறுபடாவழிபார்த்தியென்றேன்சொலச்சொல்லமன  
முறுபடாதென்னசெய்வேன்குற்றாலத்துறைபவனே.

(43)

மறுக்கிச்சுறுக்கென்றெமதூதர்வந்துகைவாளெடுத்துக்  
குறுக்கித்தறுக்குமுன்னேவருவாய்மந்திருந்திவெள்வான்  
முறுக்கிச்சுறுக்கிக்குறித்துப்பலாப்பழமொக்கிவிக்கி  
யுறுக்கித்தறுக்கிநடிக்குங்குற்றாலத்துறைபவனே.

(44)



வெறுமந்திமுன்னிருட்போல்வருங்காலன்வெகுண்டியிரைத்  
தெறுமந்தயகாலத்தின்முன்வருவாய்கனிதின்றுதட்டி  
மறுமந்திமேற்செலத்தேன்பாயுங்கொம்புவழுகிவிழந்  
துறுமந்திகுந்திரடிக்குங்குற்றாலத்துறைபவனே.

(45)

அவப்பாடல்பாடியலைவதுதீரவனுதினமும்  
சிவப்பாடல்பாடித்தெளிவதென்றோதெய்வப்பாடன்மறைத்  
தவப்பாடல்காட்டுந்நுருடையாய்கொன்றைத்தாருடையாய்  
யுவப்பாடன்மாமன்றுடையாய்குற்றாலத்துறைபவனே.

(46)

வருபான்மதிவைத்தசெஞ்சடைக்காடும்வழுத்தமுத்தி  
தருபாதமுமென்றுசந்திப்பனோலைச்சாரலெலா  
மிருபாலுமுத்துங்கனகமும்வாரியிறைத்துறித்த  
மொருபாலருவிசுதிபாய்குற்றாலத்துறைபவனே.

(47)

செண்பகக்காவுந்திரிகூடமுஞ்சித்ரமாந்தியுங்  
கண்படைத்தார்பிரிந்தாற்றுவரோகன்மியாப்பிறந்து  
புண்படைத்தேனுக்கிரங்காயிரவிற்பொன்மேடையெல்லா  
மொண்பகற்போலொளிலீசங்குற்றாலத்துறைபவனே.

(48)

நீட்டிநினைப்பதைவெறுசெய்வாய்நினையாததெல்லாங்  
காட்டிவைத்தங்ஙனமேமறைப்பாயெனைக்காத்தருள்வா  
யாட்டியசைக்கின்றகுத்திரத்தாலனைத்தாருயிர்க்கு  
மூட்டியுறக்கந்தருவாய்குற்றாலத்துறைபவனே.

(49)

மறவேன்மயக்கென்றுநெஞ்சில்விகாரத்தைவஞ்சமறத்  
துறவேன்வெருட்டித்தொடருமில்வாழ்க்கையைச்சுற்றிச்சுற்றி  
யறவேதளர்ந்துவிட்டேனிரங்காயென்றுமாசையற்ற  
ருறவேமெய்ஞ்ஞானநறவேகுற்றாலத்துறைபவனே.

(50)

பேசியவாய்மையெல்லாமுனைப்பேசியுன்பேரருளாம்  
வாசியைமேற்கொண்டுவாழ்வதல்லாற்கவிவாணரென்ற  
கூசியமூடரைப்பாடித்திண்டாடிக்கொடுங்கலியா  
மூசியின்மேனிற்சுப்போமோகுற்றாலத்துறைபவனே.

(51)

கள்ளார்ந்தபூமணம்போலிருப்பாயுன்கருணையின்பத்  
தெள்ளாரமுதுண்டுதெக்கியிராமற்றிகைத்துறித்தம்  
வெள்ளாவிநாற்றமுடைநாறுங்காயவிடக்குக்குநா  
னுள்ளாசைவைத்ததுநன்றோகுற்றாலத்துறைபவனே.

(52)



குறைந்தாற்குறைந்துநிறைந்தானிறந்தெவர்கோலத்துள்ளு  
மறைந்தாயுன்கோலத்தையாரறிவாரென்னவாழ்விகண்டாய்  
அறைந்தாடருவிமலைச்சாரல்குழ்செண்பகாடவியி  
லுறைந்தாயுலகநிறைந்தாய்குற்றாலத்துறைபவனே.

(53)

ஆகாரநித்திரையேகாரணமென்றறமயங்கி  
மாகாமிநான்கொண்டமாலொழிப்பாய்கங்கைமங்கையின்ப  
மோகாகுழன்மொழிபாகாமெய்ஞ்ஞானத்தின்மோனம்விடா  
யோகாவசந்தவைபோகாகுற்றாலத்துறைபவனே.

(54)

வண்டாடும்பூங்குழல்கண்டாடும்பான்மொழிமாதர்மயல்  
கொண்டாடிநித்தமுந்திண்டாடினென்கொடுங்குற்றுதைத்துத்  
தண்டாழுமனியுய்யக்கொண்டாயமரரைத்தாங்கவிட  
முண்டாயடைக்கலங்கண்டாய்குற்றாலத்துறைபவனே.

(55)

சாலக்கொடும்பசிதாக்கநொந்தேன்வினைதாக்குகவி  
காலத்தைவெல்லக்கருணைசெய்யாய்தனிக்காலங்கண்டு  
வாலக்கிளிமொழியாரிசைவாதுக்குமாறனைப்போ  
லோலக்கருங்குயில்கூவுங்குற்றாலத்துறைபவனே.

(56)

கையார்தொழிலுக்கெல்லாந்தொல்லைப்பாரங்கருத்திலஞ்சிச்  
செய்யாதிருக்கிற்கடும்பசிபாரஞ்செய்துண்ணவென்றாற்  
பொய்யாமுடம்பிற்பிணிபாரநின்றபுலம்புகின்றே  
னுய்யாமைதீர்த்தருளையாகுற்றாலத்துறைபவனே.

(57)

இம்பரைக்காமித்துவந்துநின்னன்பரையேத்தலன்றி  
வம்பரைப்போய்வணங்காதருள்வாய்வண்ணிகிண்டுமலர்க்  
கொம்பரைக்காதமணக்குந்த்ரிகூடக்குவட்டினின்றே  
யும்பரைக்கானவர்கூவுங்குற்றாலத்துறைபவனே.

(58)

வெறுத்திடுந்தீவினைசெய்தாலுந்தொண்டனைவேண்டியென்றம்  
பொறுத்தினியாளக்கடனுனக்கேமழைபோலிருள்போற்  
கறுத்திடுங்கோதையர்பூந்தாளின்மாணிக்கக்கற்படிக  
ளுறுத்திடுங்கோலமலைசூழ்குற்றாலத்துறைபவனே.

(59)

கொடுக்கச்சடைவற்றவுன்னையும்பாடிக்குலாமர்முன்போ  
யிடுக்கட்படுவதழகல்லவேகவ்வையீடழிக்கு  
நடுக்கத்தையாற்றப்படாதுசண்டாயெந்தநாளுமுண்ண  
வுடுக்கக்குறைவருத்தாதேகுற்றாலத்துறைபவனே.

(60)



பேராசைக்கள்ளத்தையுள்ளேயடக்கிப்பிறருக்கெல்லாம்  
பாராசையற்றவர்போற்றிரிவேன்பசுத்தோல்புனைந்து  
போராசைகொண்டபுலிநானென்னுசையைப்போக்குகண்டா  
யோராசையும்ற்றயோக்குற்றாலத்துறைபவனே.

(61)

கழிக்கும்பலபொழுதோர்பொழுதாய்க்கலங்காமலுள்ளே  
விழிக்கும்விழிவெளியாவதன்றோவெண்ணிலாக்கதிரைப்  
பழிக்குந்தரிகூடத்தருவிநன்னீர்பகலோனைவெம்மை  
யொழிக்குந்திவலைதளிக்குங்குற்றாலத்துறைபவனே.

(62)

செருமிக்கவலையுளந்தமொறித்தினம்பொருமிப்  
பொருமிக்கரைவதுகண்டிரங்காய்புல்லம்பூங்கல்லுந்  
தருமிக்கபட்சிமிருகங்களாதிசராசரமு  
மொருமிக்கத்தெய்வவடிவாங்குற்றாலத்துறைபவனே.

(63)

சிறையோபடுவதினிக்கவையோதினந்தான்படுதன்  
முறையோமுறையிடல்கேட்கிலையோமுன்னேநாளிற்செய்த  
குறையோகுறையுன்முன்னேநிற்குமோகொண்டகோபமென்றோ  
உறையோங்குகொண்டலுலாவுங்குற்றாலத்துறைபவனே.

(64)

தண்டேன்மலர்சொரிசண்பகச்சோலையுஞ்சந்நிதியும்  
பண்டேபழகுநிண்சித்ராநதியும்பலவளமுங்  
கண்டேபிரிந்துந்தரித்தேனென்போலொத்தகன்னெஞ்சர்தா  
முண்டேநின்கற்பனைக்குள்ளேகுற்றாலத்துறைபவனே.

(65)

பொறுக்கும்படைகொண்டகோபத்தைமாய்த்துப்புசையற்றுநான்  
வெறுப்புவிருப்பற்றிருப்பதன்றோவண்டம்விண்ணுகிறு  
கிறுக்கும்படிமலையைச்சிலையாக்கிக்கிளர்புரங்க  
ளொறுக்குந்தனிப்பெருவீராகுற்றாலத்துறைபவனே.

(66)

வருக்காம்பலகரும்பைப்பார்க்கநன்றொருவட்டெனவே  
பெருக்காசைவிட்டுநின்றோளேபரவிப்பிறவியின்வேர்  
கருக்காமலென்றுமென்சிறதைக்குள்ளேயொருக்காற்றெளிவு  
மொருக்கான்மயக்கமுமாமோகுற்றாலத்துறைபவனே.

(67)

தருகோடியம்புயத்தாடொழும்போதுசதுரயுக  
மிருகோடியுநொடிப்போதொக்குமேதுன்பமீட்டுங்கவ்வை  
யருகோடியுன்னேப்பிரிந்தாலநொடிப்போதுமெனக்  
கொருகோடிகோடியுநங்காண்குற்றாலத்துறைபவனே.

(68)



காண்பதெல்லாங்கண்மயக்கமென்றேமனங்கண்டிருந்தும்  
வீண்பலகௌவைக்குளோடியதால்வந்துமீட்டருள்வாய்  
சேண்படர்கங்கைச்சடையாய்பிரமன்சிரத்திலென்று  
மூண்பலிதெடுங்கரத்தாய்குற்றாலத்துறைபவனே.

(69)

கண்பார்த்துச்சோரமிடுங்கள்வரைவர்கைகள்ளமிட்டுப்  
பண்பார்த்ததுன்னேப்பணிவதென்றேபுயல்பார்த்துநின்று  
விண்பார்க்குஞ்சாதகம்போலுன்னேப்பார்த்துநின்மெய்யருட்பா  
லுண்பார்க்குஞானப்பெருக்கேகுற்றாலத்துறைபவனே.

(70)

சிறுகாலந்தாயர்முலைப்பான்மயக்கஞ்செகத்தறிவு  
பெறுகாலமாதர்முலைமேன்மயக்கம்பெருங்கிழமா  
யிறுகாலம்வஞ்சப்பிணியான்மயக்கமுன்னின்பத்தைநா  
லுறுகாலமாவதெக்காலங்குற்றாலத்துறைபவனே.

(71)

ஆணவங்காட்டுவித்தாசையுங்காட்டுவித்தார்க்குமில்லா  
நாணமுங்காட்டியமாயையினுல்நெடுநாட்கருத்தை  
வீணவம்போக்கிவிட்டேனிரங்காய்கடல்வெவ்விடத்தி  
னுணலங்காடியிடற்றாய்குற்றாலத்துறைபவனே.

(72)

கருநோயுங்கன்மப்பிறவியினேயுங்கருத்திற்கவ்வை  
பொருநோயும்பூண்டசரீரத்தினேய்களும்போக்குந்தெய்வத்  
திருநீருடையநின்சித்ராநதிக்கரைசேர்ந்தவன்றே  
பொருநோயுமின்றித்தவிர்ந்தேன்குற்றாலத்துறைபவனே.

(73)

மறைப்பொருளானநின்சேவடிவாழ்த்திவடவருவித்  
துறைப்புனலாடிக்குழல்வாய்மொழியுடன்சோதியுன்னை  
யிறைப்பொழுதாகிலுமுள்ளேதியானித்திருக்கநெஞ்சி  
லுறைப்பிலையெயென்னசெய்வேன்குற்றாலத்துறைபவனே.

(74)

செய்வதெல்லாங்குற்றமேயதனாற்செகத்தேதார்களுன்னை  
வைவதெல்லாங்கொடுந்துட்டனென்றேகட்டவல்வினையா  
னைவதெல்லாமுன்பொருட்டேசரண்புக்குநானினிமே  
லுய்வதுநின்பொருட்டையாகுற்றாலத்துறைபவனே.

(75)

தேயாமயக்கந்தெளிந்தேதார்கண்முன்னந்தெளிவொன்றில்லாப்  
பேயாகநின்றபிதற்றுவனோமனப்பேதமையான்  
மாயாமலத்துக்குள்வீணுகிடந்துமயங்குமிந்த  
வோயாமயக்கந்தவிர்ப்பாய்குற்றாலத்துறைபவனே.

(76)



எளியேனையாட்டுஞ்செயல்யாவுமுன்செயலென்றுநன்றாய்த்  
தெளியேனெவ்வாறுதெளிவிப்பையோதிரையேவரையே  
வளியேமறிபுனலேகனலேநெடுவானகமே  
யொளியேபரந்தவெளியேகுற்றாலத்துறைபவனே.

(77)

அடக்கிக்கொண்டாலுள்ளடங்கிக்கொள்வேன்புலியாதிக்குநீ  
நடத்திக்கொண்டாலுநடந்துகொள்வேன்னறிநானென்றென்னேத்  
தொடக்கிக்கொண்டாட்டமிடாதேசகலதொழிற்குமென்சா  
னுடக்கைக்கொண்டாட்டியசித்தாகுற்றாலத்துறைபவனே.

(78)

எழுதிண்புலியுநொடிக் கேறுஞ்சிந்தையெருதுமங்கோர்  
பொழுதென்னொருமடக்கேறிவராதுபுலன்கலப்பை  
பழுதன்றிச்சேர்க்கவல்லேனல்லனான்பரமானிலத்தி  
வழுதுண்பொழுவதெவ்வாரேகுற்றாலத்துறைபவனே.

(79)

பிறர்பொருளாசித்துப்பொய்பேசிச்சாணும்பிழைப்பதற்கா  
யறமுதனான்குநிலைபிழைத்தேனடியார்க்கடிமைத்  
திறமிலனாகிலுநின்னடியார்திருக்கூட்டமல்லா  
வறவினிலேறிலையாள்வாய்குற்றாலத்துறைபவனே.

(80)

கொலையாதகஞ்செய்யக்கற்றேனுன்பத்தர்குழாத்திற்செல்ல  
மலையாதவுண்மைவரக்கற்றிலேனெனையாழ்விப்பையோ  
நிலையாரணங்களுக்கெட்டாதநாதநெடுவெளிக்கே  
யுலையாதவானந்தக்கூத்தாகுற்றாலத்துறைபவனே.

(81)

ஆலமென்றாலுமமுதாமுனைக்கண்டவாடாவின்  
கோலமுமாலையின்கோலமதாங்கொடியேன்வினையுங்  
காலமுஞ்சாலநன்றாவதென்றேவரைகாலருவி  
யோலமென்றார்க்குந்துறைசூழ்குற்றாலத்துறைபவனே.

(82)

தொண்டென்றுனக்குப்புரியேன்மகளிர்சுரிசூழற்கே  
வண்டென்றுமாலையென்றுஞ்சுழல்வேனெனையாழ்விப்பையோ  
விண்டொன்றும்வெள்ளிப்பொருப்பாய்விருப்பும்வெறுப்புமில்லா  
யுண்டென்றவர்மனத்துள்ளாய்குற்றாலத்துறைபவனே.

(83)

வன்பெருங்காயமெடுத்தவரயார்க்கும்வருவதிற்பத்  
துன்பங்கள்கூடத்தொடர்ந்தல்லவோதொடர்ந்தாலுமித்தை  
யென்பரஞ்சாட்டியிடையாமலொன்றுபட்டென்றைக்குநா  
னுன்பரஞ்சாட்டியிருப்பேன்குற்றாலத்துறைபவனே.

(84)



செகந்தோறுஞ்சென்றுசெனித்தலுத்தேன்சென்மந்தோறும்புல்லர்  
முகந்தோறுஞ்சென்றலுத்தேனிரங்காய்முனியோர்மடவா  
ரகந்தோறுமுண்பலிக்காய்நடந்தாயயன்மாவென்றிங்கே  
யுகந்தோறும்பேர்பெற்றிருந்தாய்குற்றாலத்துறைபவனே. (85)

சென்னிறவேழமுகத்தெம்பிரானையுந்தென்னிலஞ்சிப்  
பன்னிருகையனையும்பயந்தாய்வெற்பரசன்பெற்ற  
கன்னியைக்கைவசமாக்கிக்கொண்டாயென்கருத்தையெல்லா  
முன்னிருதாள்வசமாக்காய்குற்றாலத்துறைபவனே. (86)

வாலத்தனையுமொடுக்கிமிக்காய்வினைவாய்பிளந்து  
காலக்கடம்புலிபாயுமுன்னேசெண்பகாடவிக்கே  
யேலக்குழன்மடமாதொடுநீயுமிருந்ததிரு  
வோலக்கங்காட்டியருளாய்குற்றாலத்துறைபவனே. (87)

பத்தியுமில்லையிராக்கியமில்லைபாரிலுண்மைச்  
சத்தியமில்லைதவமாகிலுமில்லைசார்ந்தகுணப்  
புத்தியுமில்லைகொடியேனிருந்ததூர்ப்புத்திக்குந்  
யொத்திருந்தெப்படியாள்வாய்குற்றாலத்துறைபவனே. (88)

பழுக்குமுன்னேயுடல்நொய்க்குமுன்னேபடைத்தாவியெல்லா  
நழுக்குமுன்னேயுட்கிநாறுமுன்னேநமன்பாசத்தினு  
வீழுக்குமுன்னேகண்கண்முடிமுன்னேயிரதங்கடைவா  
யொழுக்குமுன்னேவந்துதோன்றாய்குற்றாலத்துறைபவனே. (89)

குருவாக்கியங்கள் கல்லேன்பத்தர்கூடுங்குழாத்திற்செல்லேன்  
றிருவாக்குமுண்மைதெளிந்துநில்லேன்றெளிவேதுமின்றி  
யெருவாக்கிமெலும்பானேன்முழுப்பித்தனென்னையுமோ  
ருருவாக்கிவிட்டெனையாள்வாய்குற்றாலத்துறைபவனே. (90)

சுகதுக்கபாசத்தினுலேபிறவித்துவட்சிக்குநான்  
முகம்வைத்தமோசந்தவிர்ந்திடவேமுதலந்தமிலாப்  
பகலுற்றசுத்தவெளிக்கேயிருக்குநின்பாதபதம்  
யுகபத்திமுற்றுந்தருவாய்குற்றாலத்துறைபவனே. (91)

வினைப்பாதகர்க்குண்முழுப்பாவியாகியும்வெட்கமின்றி  
யெனைப்பார்க்கயார்மிக்கரென்றெண்ணுவேனுன்னையென்றுமொன்றாய்  
நினைப்பாரிகழ்ச்சிமகிழ்ச்சிவந்தாலுநிலமைவிடா  
ருனைப்பாரஞ்சாட்டியிருப்பார்குற்றாலத்துறைபவனே. (92)



எனதெனக்கென்று தவிப்பதல்லா லுனையெண்ணுதற்கென்  
மனதுசற்றுகிலுமுண்மையுண்டோவஞ்சனே னுமுன்னைத்  
தனதுபட்டாதிக்கம்போலேதமிழ்க்கவிசாற்றுவது  
முனதுகட்டாயத்தொழில்காண்குற்றாலத்துறைபவனே (93)

முடக்கிட்டுமாயப்பிறவிக்குள்ளேவிட்டுமூட்டியென்னைத்  
துடக்கிட்டுநானென்றுபேச்சிட்டதென்வரைசூழ்ந்துவட்டக்  
கடற்குட்டமிட்டபுவனிக்கெல்லாமொருகம்பத்திலே  
யுடக்கிட்டசூத்திரதாரீகுற்றாலத்துறைபவனே. (94)

அன்பதுவைத்துனைப்போற்றுகிலேனடியார்க்கெளியா  
யென்பதுசற்றுங்கருத்திலுன்னெனெனையாட்கொள்வையோ  
முன்பதுமத்தயன்மாலானவர்முதலொன்றுக்கொவ்வா  
வொன்பதுமானவொளியேகுற்றாலத்துறைபவனே. (95)

மலைவாய்க்குவடன்னவார்முலையார்க்குமயல்கொடுதேக்  
கிலைவாய்ப்படுபுனல்போலலைந்தெனஞ்சலென்றருள்வா  
யலைவாய்ப்படாததெள்ளாரமுதேதுளையாதமுத்தே  
யுலைவாய்ப்படாதசெம்பொன்னேகுற்றாலத்துறைபவனே. (96)

தடுக்கும்பொழுதிலணுவளவேனுந்தடுத்துக்கொள்வாய்  
கொடுக்கும்பொழுதிலெல்லாங்கொடுப்பாய்திருக்கூத்துக்குநீ  
யெடுக்குஞ்சொருபங்களாரறிவாரெனையாள்புலித்தோ  
லுடுக்குஞ்சதாந்தயோகீகுற்றாலத்துறைபவனே. (97)

நின்னாச்சிரமமுனியாச்சிரமநினதடியார்  
பொன்னாச்சிரமமும்பூவாச்சிரமமும்பூமடந்தை  
மன்னாச்சிரமமுமன்னுவார்காண்மனத்தாலும்வஞ்ச  
ருன்னாச்சிரமபத்தாய்குற்றாலத்துறைபவனே. (98)

கிரையற்றஞானக்கடலுடையாயுனைச்சேர்ந்துசென்மக்  
கரையற்றவாரிகடக்கின்றவாறுகருணைசெய்வாய்  
புரையற்றதொண்டர்மனத்தேயிருந்துபொருள்வினைக்கு  
முரையற்றமோனவுணர்வேகுற்றாலத்துறைபவனே. (99)

நித்தர்கள்போற்றுகின்றவணிமூலத்தினெல்லாவந்து  
முத்தமிழ்பாடக்கருணைசெய்தாண்டனைமுற்றுமினிக்  
கொத்தடியேனுக்குன்பொற்பதந்தாகுழல்வாய்மொழியா  
ளுத்தமிழ்பாகமுவந்தாய்குற்றாலத்துறைபவனே. (100)

முற்றும்.



காப்பு.

பரவுதல்—துதித்தல். புங்கவர்—  
உயர்ந்தோர். தாமம்—மாலை. தந்தி—  
யானை. துணை—துணைவன். செந்தில்—  
திருச்செந்தூர். இணை—இரண்டு. சர  
ணம்—திருவடி.

நூல்.

(1) மூவர்திருப்பாடல்—தேவார  
ம். வழி—முறை. குழல்வாய்மொழி—குற்  
ரூலத் தெழுந்தருளியுள்ள அம்பிகை.  
வேட்கை—ஆசைப்பெருக்கு. பெண்,  
பூமி, பொன் என்னுமிவற்றில் வேட்  
கையை ஈவுநாத்திரயமென்பர் வட  
நூலார். ஒழி—முதனிலைத்தொழிற்  
பெயர்.

(2) நின்வழிநில்லாமல் — உன  
க்கு வழிபாடுசெய்யாமல். யானென  
தென்னும் வழிதனக்கேறி—அகங்கார  
மமகாரங்களைப் பின்பற்றிச்சென்று.  
ஐவர் தடை — பஞ்சேந்திரியங்களின்  
விஷயப் பிரவிர்த்தி. கனம்—பெருமை.  
கேள்—சுற்றம்.

(3) பரம்—இது முன்னிரண்  
டடியிற் பிரயோசனம் எனவும், மூன்  
ராமடியிற் புகலிடம் எனவும், நான்கா  
மடியில் முழுமுதற்கடவுள் எனவும்  
பொருள் தந்தது. புலவி—ஊடல்.

(4) ஆக்கம்—செல்வம். ஏக்கம்—  
ஆரூக்கவலை. அன்ப ரின்பக்கல்வித்  
தேக்கம்—தேவாரம் திருவாசகம் முத  
லிய நூற்பயிற்சிறிறைவு. தேறுதல்—  
தெளிதல். ஊக்கம்—முயற்சி—தூக்  
கம்—மடி.

(5) பொசிப்பு—அனுபவம்.  
மூவர்—தாரகாசுரன்மக்களான வித்  
துன்மாலி, தாரகாகூன், கமலாகூன்

என்பார்; சுதன்மன் சுசீலன், சுபுத்தி  
என்றுங் கூறுவர். கோட்டை—திரி  
புரம். கொன்ற—அழித்த. மந்தகாசம்—  
புன்சிரிப்பு. படை—ஆயுதம்.

(6) இச்செய்யுள், “பானினைந்  
தூட்டு” மென்னு முதற்குறிப்புடைய  
திருவாசகப்பாடலை அடியொற்றியது.  
பகிர்தல்—பிரிதல். தரித்தல்—பொறுத்தல்  
பற்றாப்பசி—எவ்வளவு உணவிடினும்  
போதாதபசி. ‘என் பற்றாப் பசிகண்டு  
அமுதூட்டி, நோயறப் பார்க்கவல்ல’  
என்பது, இப்பிறவியில் எனக்கு உண்டி  
முதலியன அளித்துப் பசிப்பிணி  
யொடு பிறபிணியு மகற்றி என்னைப்  
பாதுகாக்கவல்ல எனவும், என்னுடைய  
நீங்காத பசியை நோக்கி என்னைத்  
தேவனாக்கி அமுதமூட்டிப் பசி நரை  
திரை மூப்புப் பிணி முதலியவற்றைப்  
போக்கிப் பாதுகாக்க வல்ல எனவும்,  
நிரதிசயானந்தத்தையடைவதில் எனக்  
குள்ள நீங்காத ஆசைமிகுதியை நோக்  
கித் தனது கருணம்ருதத்தை எனக்  
கூட்டிப் பிறவிப்பிணியொழியக் குளி  
ரக்கடாகூதிக்கவல்ல எனவும் பொருள்  
தந்து, குற்றாலநாதன் தன்னைப்பணி  
வார்க்கு இம்மை மறுமையின்பத்தொடு  
வீட்டின்பமு மளிக்கவல்லனென்பதும்  
குறித்து நின்றது.

(7) மறையாடும் — வேதம்  
சொல்லுகின்ற. சிறை—இறகு. உறை—  
துளி.

(8) கிள்ளை—கூளி. கிருபைஇன்  
பால்—கருணையாகிய இனிய அமுதம்.  
பிள்ளைகள்—குமரவேள், திருஞான  
சம்பந்தர் முதலியோர். வள்ளை—உலக்  
கைப்பாட்டு. உள்—மனம்.

(9) வேசை—பொதுமகள்.  
‘விண்ணுளோர் பூசைபுரியும் அம்போ  
ருகத்தான்’ எனக் கூட்டுக. அம்போ  
ருகம்—தாமரை. நிறைந்தசம்பூரணம்—  
சருவவியாபகம்.



(11) கன்மம்—இருவினை. அரும்பி—சிறிதாகத்தோன்றி. அவா—ஆசை. கீம்புலன்—கீம்பொறிகளாலும் துகரப்படும் விஷயங்கள். அவைசுவை ஒளி ஊறு ஓசை நாற்றம் என்பன. சென்மவியாதி—பிறவியாகிய பிணி (ரணம்). சத்ரமிடுதல்—அறுத்துக் காரமிடுதல்.

(12) அமயம்—பொழுது. சண்பகாடவி—சண்பகச்சோலை.

(13) தட்டழிதல்—நிலைகலங்குதல். தேங்குதல்—நிறைதல். ஒங்காரவட்டம்—பிரணவம்.

(15) ஒல்லாமல்—இகழாமல்.

(18) கெளவை—கலக்கம்.

(20) மூடு—அடிமாம். சாகை—வேதனாற்பிரிவு. அறமுதனான்கு—சதுர்வித புருஷார்த்தங்கள்; அவை அறம், பொருள், இன்பம் வீடென்பன.

(22) பணிமறுகு—சங்கவீதி. பவமறுகு—சென்மவீதி.

(23) அரைமாத்திரை—அரைக்கணம். கபாடஞ்செய்தல்—கதவடைத்தல்.

(24)—கான்—வாசனை. சிவமது கங்கை—குற்றாலத்துள்ளதொரு தீர்த்த விசேடம்.

(25) கலுழன்—கருடன்.

(27) பன்னுதல்—சொல்லுதல். உன்னுதல்—நினைத்தல். போதித்தல்—அறிவுறுத்தல்.

(28) ஞாம்பை—கூடு (உடல்). மருண்டேன்—மயங்கினேன். சித்தாம் புயம்—மனத்தாமரை.

(29) சண்டன்—யமன்.

(30) வாதித்தல்—துன்பப்படுத்தல். கழிசல்—கழிக்கத்தகுந்தது.

(31) உழை—மான்.

(33) புரத்தல்—காத்தல். உற்பனஞானம்—உண்மை ஞானம்.

(34) அருவம்—உருவமில்லாதது. சொருவம்—உருவமுள்ளது. செரு—போர். அளித்தல்—காத்தல்.

(35) அருணட்டம்—அருட்பார்வை. ஒன்றுமறியார் என்பது ஒன்றறியார் என்றானது விகாரம்.

(36) சென்னி—தலை. வேதா—பிரமன். விதி—நியாமகன். வித்து—விதை.

(37) பஞ்சபூதவிடயம், வெறிவிடயம் எனக் கூட்டுக. 1 விடவோ—செலுத்தவோ. 2 விடவோ—நீக்கவோ. கவுரி—பார்வதி.

(38) நலிதல்—வருந்தல். ஒடுக்கம்—அழிவு. தோற்றம்—பிறப்பு.

(40) தயா—கருணை.

(41) ஆற்பதம் என்பது ஆஸ்பதம் என்னும் வடமொழியின் சிதைவு. பற்றுக்கோடென்பது அதன்பொருள்.

(42) உரகம்—பாம்பு. சடாடவி—சடைக்காடு.

(43) தூறு—அடர்ந்தபுதர். மனம் ஊறுபடாது—மனம் வருந்தாது.

(44) மறுக்கி—கலக்கி. சுறுக்கு—விரைவுப்பொருள் ஞானர்த்தவதோர் குறிப்புமொழி. குறுக்கி—குறைத்து. தறுக்குதல்—செருக்குதல். மந்தி—பெண்குரங்கு. மொக்கி—தின்று. உறுக்கி—அதட்டி.

(45) அந்தி—மாலக்காலம். காலன்—யமன். தெறுதல்—அழித்தல். அந்தயகாலம்—முடிவுநாள்.

(46) ஆடன்மாமன்று—சிறந்த நடனசபை.

(58) இம்பர்—இவ்விடம். உம்பர்—தேவர். கானவர்—குறவர்.

(60) சடைவு—வெறுப்பு. குலாமர்—உலோபர். இடுக்கண்—துன்பம். கெளவை—செயல். ஈடழித்தல்—பெருமைகெடச்செய்தல்.



(62) பகலோன்—சூரியன்.  
திவிலை—துளி.

(74) உறைப்பு—வன்மை.

(77) வளி—காற்று.

(78) புவியாதி—நிலம் முதலியன.

(80) ஆசித்து—விரும்பி. சாண் என்றது சாணாளினதாகிய வயிற்றைக்குறித்துநின்றது. உம்மை இழிவுசிறப்பு.

(81) ஆரணம்—வேதம்.

(82) ஆலம்—விடம்.

(83) விண்டு ஒன்றும்—ஆகாயத்தையளாவிய.

(84) மித்தையென்பர்—பொய்யென்று சொல்லுவர் (பிறர்). அஞ்சுபஞ்சகவ்வியம். ஆட்டி-அபிஷேகஞ்செய்து. இடையாமல்—வருந்தாமல்.

(87) ஏலம்-மயிர்ச்சாந்து.

(89) நெய்த்தல்—இளைத்தல். நழுக்கல்--மூடுபோக்கிப்பிரித்தல். உட்கி—மடிந்து.

(90) எருவாக்கிடு மெலும்பு—பயிர்க்குறமாகவிடு மென்புத்தான்.

(91) பாதபதம்யுகம்—இரண்டு திருவடித்தாமரை.

(93) பட்டாதிக்கம்—பட்டபரம்பரையாயுள்ள பெருமை.







